

விசேடமான வாழ்க்கைச் சரிதத்தை உருவாக்குவதற்கான அடிப்படை, சதா பறக்கும் ஸ்திதியைக் கொண்டிருப்பதாகும்.

இன்று, பாப்தாதா ஒவ்வொரு குழந்தையினதும் வாழ்க்கைச் சரிதத்தைப் பார்க்கிறார். ஒவ்வொருவரினதும் வாழ்க்கைக் கதையில் உள்ள பாக்கிய ரேகையைப் பார்க்கிறார். நீங்கள் நிலையாகவும், உறுதியாகவும் முன்னேறுகிறீர்களா அல்லது முன்னேறும்போது தளம்புகிறீர்களா? இரண்டு வகையான ரேகைகளும், அதாவது, வாழ்க்கையின் இரண்டு வகையான செயற்பாடுகளும் புலப்பட்டன. ஏறியபின்னர், ஏதாவதொரு காரணத்தினால் நீங்கள் ஏறும் ஸ்திதியில் இருந்து, இறங்கும் ஸ்திதிக்குச் சென்றால், இறங்குவதன் பாதிப்பு உங்களை அதை நோக்கி இழுக்கும். உதாரணமாக, நூண்ட காலமாக ஏறும் ஸ்திதியின் விளைவானது, நீங்கள் நூண்ட காலத்திற்கு பேற்றினைப் பெறச் செய்யும். இலகு போகி வாழ்க்கையைக் கொண்டிருப்பவர்கள், சதா தந்தைக்கு நெருக்கமாக இருப்பதுடன், அவரின் சகவாசத்தையும் அனுபவம் செய்வார்கள். சதா உங்களை மாஸ்ரர் சகல சக்திகளாகக் கருதுவதன் மூலம், நீங்கள் இலகுவாக நினைவின் சொரூபம் ஆகுவீர்கள். இக்கட்டான சூழ்நிலைகளும், பரீட்சைகளும் வந்தாலும், நீங்கள் சதா உங்களைத் தடைகளை அழிப்பவராகவே அனுபவம் செய்வீர்கள். நீங்கள் ஏறுகின்ற ஸ்திதியையும், சக்திவாய்ந்த ஸ்திதியையும் நூண்ட காலத்திற்கு அனுபவம் செய்தாலும், ஏறுகின்ற ஸ்திதியின் பின்னர் இறங்கும் ஸ்திதி ஏற்பட்டால், உங்களால் இயல்பாகவும், இலகுவாகவும் அந்த அனுபவத்தைப் பெற முடியாதிருக்கும். நீங்கள் விசேட கவனம் செலுத்தி, விசேட முயற்சி செய்த பின்னரே உங்களால் அந்த அனுபவத்தைப் பெறக்கூடியதாக இருக்கும். சதா ஏறுகின்ற ஸ்திதியைக் கொண்டிருப்பதெனில், சகல பேறுகளையும் ஏற்கனவே பெற்றுவிட்டார் என்று அர்த்தமாகும். சதா ஏறுகின்ற ஸ்திதியில் இருந்தபின்னர் தளம்பல் அடைபவர்கள், எதையாவது இழந்து பின்னர் மூண்டும் பெறுபவர்கள், தொடர்ந்து தளம்பும் ஆத்மாக்கள், எதையாவது பெறுகின்ற அனுபவத்தைப் பெறுவார்கள். ஆனால் அதை இழந்துவிடுவார்கள். அவர்கள் ஏற்கனவே அதைப் பெற்றுவிட்ட அனுபவம் இருப்பதனால், மூண்டும் அந்த ஸ்திதியைப் பெறாமல் அவர்களால் இருக்க முடியாது. அதனால், விசேட கவனம் செலுத்தியபின்னர், அவர்கள் அதை மூண்டும் அனுபவம் செய்வார்கள். எவ்வாறாயினும், இதை நிலையாகவும், இலகுவாகவும் அனுபவம் செய்பவர்களின் பட்டியலில் இருப்பதற்குப் பதிலாக, அவர்கள் இரண்டாம் இலக்கத்தவர்களின் பட்டியலுக்குச் செல்கிறார்கள். அவர்கள் திறமைச் சித்தி எய்துபவர்களின் பட்டியலில் இடம்பெறுவதில்லை. ஆனால் சித்தி எய்துபவர்களின் பட்டியலிலேயே இடம்பெறுகிறார்கள். மூன்றாம் வகையினரின் வாழ்க்கைச் சரிதம் எவ்வாறிருக்கும் என்பதை நீங்களே நினைத்துப் பார்க்கலாம்! நீங்கள் மூன்றாம் இலக்கத்தவர்கள் ஆக விரும்பவில்லை, அல்லவா?

ஏறும் ஸ்திதியில் நிலையான முன்னேற்றமும், நீங்கள் சகல சிறப்பியல்புகளாலும் நிறைந்திருந்து, சதா பேறுகளின் சொரூபமாக இருக்கும் வகையில் உங்கள் வாழ்க்கைச் சரிதத்தை மிகவும் மேன்மையானது ஆக்குங்கள். மேலேயும் கீழேயும் போய்வரும் விளையாட்டை விளையாடாதீர்கள். ஒரு கணம் மேலே போவதும், மறுகணம் கீழே வருவதும், அல்லது சிறிது நேரத்திற்கு மேலே போவதும், பின்னர் சிறிது நேரத்திற்குக் கீழே வருவதும் என்ற விளையாட்டை விளையாடாதீர்கள். அதனால் எல்லா வேளைக்கும் உங்களுடைய உரிமைகளை நீங்கள் கைவிட்டுவிடுவீர்கள். இன்று, பாப்தாதா ஒவ்வொருவரின் வாழ்க்கைச் சரிதத்தையும் பார்க்கிறார். எனவே, உங்களில் எத்தனை பேர் சதா ஏறுகின்ற ஸ்திதியில் இருக்கிறீர்கள்? யார் அவர்கள்? நீங்கள் எந்தப் பட்டியலில் இருக்கிறீர்கள் என்பதை நீங்களே அறிந்து கொள்ள முடியும். உங்கள் அனைவரையும் கீழே கொண்டு வருவதற்காக சந்தர்ப்பங்களும், சூழ்நிலைகளும் வரும். பரீட்சை எழுதாமல் எவராலும் சித்தி எய்த முடியாது! எவ்வாறாயினும், 1) பற்றற்ற பார்வையாளராகவும், சகபாடியாகவும் இருக்கும் விழிப்புணர்வின் சொரூபமாக இருந்து முழுமையாகப் பரீட்சையில் சித்தி எய்துவதற்கும், வெறுமனே சித்தி எய்துவதற்கும் அல்லது நிர்ப்பந்தத்தின் பேரில் சித்தி எய்துவதற்கும் இடையில் வேறுபாடு உள்ளது. 2) கடினமான ஒரு பரீட்சையை அற்பமாக நினைப்பதிலும், அற்பமான ஒரு விடயத்தைப் பெரியதாகக் கருதுவதிலுமே வேறுபாடு உருவாகுகிறது. 3) சிலர் அற்பமான விடயங்களைப் பற்றிச் சிந்தித்து, அதைப் பற்றிப் பேசி, அதைச் சூழலில் பரவச் செய்து மிகப் பெரியதொரு விடயமாக ஆக்கிவிடுகிறார்கள். ஏனையோர் பெரிய விடயத்தைச் சோதித்து, அந்த வேளையே அதை மாற்றி, அந்தப்

பலவீனமான சூழ்நிலைக்கு எல்லா வேளைக்கும் முற்றுப்புள்ளி வைத்துவிடுகிறார்கள். முற்றுப்புள்ளி வைத்தல் என்றால், எதிர்காலத்திற்காக மூண்டும் ஒருமுறை முழுமையான களஞ்சியத்தைச் சேமித்து, எதிர்காலத்தில் முழுமையாகச் சித்தி எய்துவதற்கான உரிமையைக் கோருதல் என்று அர்த்தமாகும். இத்தகையவர்கள், நூண்ட காலத்திற்கு ஏறுகின்ற ஸ்திதியைக் கொண்டிருக்கும் பாக்கியசாலிகள் ஆகுகிறார்கள். எனவே, உங்களுடைய வாழ்க்கைச் சரிதத்தில் என்ன சிறப்பியல்பு உங்களுக்கு இருக்க வேண்டும் என்பதை நீங்கள் புரிந்து கொண்டீர்களா? இதன் மூலம் நீங்கள் சதா விசேடமான வாழ்க்கைச் சரிதத்தைக் கொண்டிருப்பீர்கள். சிலரின் வாழ்க்கைக் கதைகள் விசேடமான தூண்டுதலை வழங்கி, உங்களுடைய உற்சாகத்தையும், தைரியத்தையும் அதிகரிக்கும். அவை உங்களுடைய வாழ்க்கைப் பாதையைத் தெளிவாக அனுபவம் செய்ய உதவும். அதேபோன்று, விசேட ஆத்மாக்களான உங்கள் ஒவ்வொருவரின் சுய சரிதமும், அதாவது, உங்கள் வாழ்க்கையின் ஒவ்வொரு செயலும், ஆத்மாக்கள் பலருக்கும் இந்த அனுபவத்தைக் கொடுக்க வேண்டும். ஒவ்வொருவரின் வாயில் இருந்தும், மனதில் இருந்தும் இந்த ஒலி வெளிப்பட வேண்டும்: 'கருவி ஆத்மாவால் அதைச் செய்யக்கூடியதாக இருக்கும்போது, என்னாலும் அதைச் செய்ய முடியும். நானும் முன்னேறுவேன். நானும் அனைவரையும் முன்னேறச் செய்வேன்.' மற்றவர்களைத் தூண்டுவதற்குத் தகுதிவாய்ந்த இத்தகைய வாழ்க்கைச் சரிதத்தை சதா உருவாக்குங்கள். நீங்கள் என்ன செய்யவேண்டும் என்பது புகிறதா? அச்சா.

இன்று, இரட்டை வெளிநாட்டவர்களைச் சந்திக்கும் நாள் ஆகும். ஒருபுறம், இது வெளிநாடுகளில் இருந்து வந்தவர்களைச் சந்தித்தல். மறுபுறம், இது மிகவும் நெருக்கமாக இருப்பவர்களை (மதுவனவாசிகள்) சந்தித்தல். இது உங்கள் இருவருக்குமான விசேடமான சந்திப்பு ஆகும். ஏனைய அனைவரும் அவதானிப்பதற்காக கலரியில் வந்திருக்கிறார்கள். எனவே, வந்திருக்கும் அனைவரையும் பாப்தாதா மதிக்கிறார். வந்திருப்பவர்களுக்காக பாப்தாதா முரளியைக் கூறினார். அச்சா.

சதா சந்திப்புகளின் சாரத்தைத் தமது வாழ்க்கைகளில் கடைப்பிடிப்பவர்களுக்கும், விசேடமான சமிக்ஞைகளைத் தமது வாழ்க்கைகளில் எல்லா வேளையும் ஆசுவாதமாகக் கருதுபவர்களுக்கும், ஆசுவாதங்களை அருள்பவர்கள் ஆகியிருப்பவர்களுக்கும், சதா 'செவிமடுப்பதெனில் அவ்வாறு ஆகுதல், சந்தித்தல் என்றால் சமமானவர் ஆகுதல்' என்ற சுலோகத்தின் விழிப்புணர்வின் சொருபமாக இருப்பவர்களுக்கும், அன்பின் பிரதிபலனை வழங்குவதுடன், அனைவரையும் தடைகளில் இருந்து விடுவிப்பதற்காக சதா ஒத்துழைப்பவர்களுக்கும், சதா அனுபவத்தின் சொருபங்களாக இருந்து, மற்றவர்களை அனுபவத்தின் சிறப்பியல்பால் நிறைப்பவர்களுக்கும், சதா சம்பூரணமாகவும், தந்தைக்குச் சமமாகவும் இருப்பவர்களுக்கும், இத்தகைய மேன்மையான ஆத்மாக்களுக்கு, பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா துதிஜியைச் சந்திக்கிறார்:

தந்தையின் கரங்களாகச் செயற்படுவதற்காகக் கருவிகள் ஆகியிருக்கும் நீங்கள் அனைவரும் உங்கள் பணியை மிகச்சரியாக நிறைவேற்றுகிறீர்களா? நீங்கள் அனைவரும் கரங்கள், அல்லவா? நீங்கள் அனைவரும் வலது கரங்களா அல்லது உங்களில் சிலர் இடது கரங்களா? நீங்கள் உங்களை பிராமணர்கள் என்று அழைக்கிறீர்கள். நீங்கள் அனைவரும் வலது கரங்களா? அல்லது, பிராமணர்களிலும் சிலர் வலது கரங்களாகவும், சிலர் இடது கரங்களாகவும் இருக்கிறீர்களா? (பிராமணர்கள் சிலவேளைகளில் வலது கரங்கள் ஆகுகிறார்கள். சிலவேளைகளில் இடது கரங்கள் ஆகுகிறார்கள்.) எனவே, கரங்களும் மாறுகின்றனவா? இராவணனின் தலைகள் ஒரு கணம் வெட்டப்பட்டது போன்றும், மறுகணம் ஏனையவை மூண்டும் முளைப்பது போன்றும் காட்டுகிறார்கள். எவ்வாறாயினும், பிராமணர்களுக்கு இடையேயும், பிரம்மாவின் கரங்கள் மாறிக்கொண்டே இருக்கின்றனரா? கரங்கள் தினமும் மாறுகின்றன என்பதே இதன் அர்த்தம் ஆகும்!

உண்மையில், நீங்கள் அனைவரும் உங்களை பிரம்மாகுமார்கள், பிரம்மாகுமாரிகள் என்று அழைக்கிறீர்கள்.

எனினும், நூங்கள் உடனடியான, புலப்படும் பழத்தை உண்பவர்கள் அல்ல, ஆனால் சிரமப்படும் பழத்தை உண்பவர்கள் என்பதை உங்களுக்குள்ளே உணர்ந்து கொள்கிறீர்கள். இந்த வேறுபாடு காணப்படுகிறதல்லவா? சிலர் உடனடியான, புலப்படும் பழத்தை உண்கிறார்கள். ஏனையோரோ சிரமப்படும் பழத்தை உண்கிறார்கள். அதிகளவு சிரமப்பட வேண்டிய அவசியம் இல்லை. தொடர்ந்து திடசங்கற்பத்தினதும், ஸ்ரீமத்தினதும் அடிப்படையில் ஒவ்வொரு எண்ணத்தையும் உருவாக்குங்கள். ஒவ்வொரு செயலையும் செய்யுங்கள். சிரமப்படுதல் என்ற கேள்வியே இருக்கமாட்டாது. இந்த இரண்டு விடயங்களையும் பின்பற்றாததால், புகைவண்டி தண்டவாளத்தில் இருந்து தடம் புரளுவதைப் போன்று ஆகிவிடும். அதன்பின்னர் முன்னேற்றுவதும் மிகவும் கஷ்டமாக இருக்கும். புகைவண்டி தண்டவாளங்களில் இருக்குமாயின், சிரமப்பட வேண்டிய தேவையில்லை. எஞ்சின் புகைவண்டியை அசையச் செய்கிறது. அதனால் புகைவண்டி நகருகிறது. ஆகவே, இரண்டிலும் அதிகளவு கவனம் செலுத்துங்கள். திடசங்கற்பத்தைக் கொண்டிருப்பதும், ஸ்ரீமத்தைப் பின்பற்றுவதும். ஏனெனில், உங்களுடைய திடசங்கற்பத்தில் ஏதாவது குறைவாக இருந்தால், அதன் பெறுபேறு என்னவாக இருக்கும்? நூங்கள் சிரமப்படுவதன் பழத்தையே உண்பீர்கள். இத்தகைய சிரமப்படும் பழத்தை உண்பவர்கள் ஷத்திரியர்களின் வரிசைக்கே செல்வார்கள். நூங்கள் அவர்களிடம் எதைப் பற்றியாவது கேட்டால், சிரமமான அல்லது கஷ்டமான விடயங்களைப் பற்றியே அவர்கள் கூறுவார்கள். உங்களுக்கு முன்னர் கூறியதைப் போன்று, நூங்கள் ஒன்றை நீக்கும்போது, அது வேறொன்றால் பிரதி செய்யப்படுகிறது. நூங்கள் எலியை நீக்கும்போது, பூனை வருகிறது. பூனையை நீக்கும்போது, நாய் வருகிறது. இவ்வாறே தொடர்கிறது. அதன்பின்னர், தொடர்ந்து அவற்றை நீக்குவதிலேயே நூங்கள் சதா ஈடுபட்டிருப்பீர்கள். ஒரே வேளையில் மூன்று தர்மங்கள் ஸ்தாபிக்கப்படுகின்றன: பிராமணர், தேவர், ஷத்திரியர். எனவே, மூன்று வகைகளும் புலப்பட வேண்டும், அல்லவா? சிலர் அதிகளவு சிரமப்பட்டு (முயற்சி செய்து) பிறப்பு எடுத்திருக்கிறார்கள். சிலர் குழந்தைப்பருவத்தில் இருந்தே சிரமப்படுகிறார்கள். இவையும் வெள;வேறு வகையான பாக்கிய ரேகைகளே ஆகும். நூங்கள் சிலரிடம் கேட்டால், ஆரம்பத்தில் இருந்தே அவர்கள் சிரமப்படவே இல்லை என்று கூறுவார்கள். 'நான் ஸ்ரீமத்தைப் பின்பற்றி, யோகி ஆகவேண்டும்' என அவர்கள் கூறுவார்கள். அவர்கள் இந்த இலக்கின் சொருபங்களாக இயல்பாகவே ஆகியுள்ளார்கள். அவர்கள் கவனக்குறைவானவர்கள் அல்ல. ஆனால் அவர்கள் அதன் இயல்பான சொருபங்கள் ஆகி முன்னேற்றுவார்கள். கவனக்குறைவாக இருப்பவர்கள் சிரமப்படுவதாக உணரமாட்டார்கள். ஆனால் இதுவும் தவறான முறையே ஆகும். அவர்களின் எதிர்காலம் உருவாக்கப்படுவதில்லை. தந்தைக்குச் சமமானவராக இருக்கும் பேற்றினை அவர்கள் அனுபவம் செய்வதில்லை. அவர்கள் பிறப்பு எடுத்த கணத்தில் இருந்தே கவனக்குறைவானவர்களாக இருப்பார்கள். அவர்கள் வெறுமனே உண்டு, பருகி, தூய்மையான வாழ்க்கையை வாழ்ந்து, கோட்பாடுகளைப் (நேர அட்டவணை) பின்பற்றுவார்கள். ஆனால் அவர்கள் தமது வாழ்க்கைகளில் எதையும் கிரகிப்பதில்லை. அவர்கள் இங்கு கோட்பாடுகளின் பிரபுக்களாகப் பூஜிக்கப்படுகிறார்கள். அவர்கள் வெறுமனே கோட்பாடுகளின் பிரபுக்கள் மட்டுமே. அவர்கள் யோகாவிற்கும் வகுப்பிற்கும் முதலில் வருவார்கள். ஆனால் அவர்கள் எதைப் பெற்றார்கள்? தாம் அனைத்தையும் செவிமடுத்துவிட்டதாக அவர்கள் கூறுவார்கள். அவர்களுக்கு முன்னேற்றதல் அல்லது மற்றவர்கள் முன்னேற்றுவதற்கு உதவி செய்தல் என்ற இலக்கு இருக்கமாட்டாது. அவர்கள் செவிமடுத்து, அவற்றை இரசிப்பார்கள். அது நல்லதே! அவர்கள் வெறுமனே வந்து போவார்கள். அவர்கள் உண்டுவிட்டுச் சென்றுவிடுவார்கள். இத்தகைய ஆத்மாக்கள் கோட்பாடுகளின் பிரபுக்கள் என்று அழைக்கப்படுகிறார்கள். எவ்வாறாயினும், இத்தகைய ஆத்மாக்களும் பூஜிக்கப்படுகிறார்கள். குறைந்தபட்சம், அவர்கள் அனைத்தையும் கோட்பாடுகளுக்கேற்ப செய்கிறார்கள். இதன் பேராக அவர்கள் பூஜிக்கத்தகுதி வாய்ந்தவர்கள் ஆகுகிறார்கள். மழை பெய்யும்போது, ஏனைய விசேடமான ஆத்மாக்கள் வராமல் இருக்கலாம். ஆனால் இத்தகைய ஆத்மாக்கள் நிச்சயமாக வருவார்கள். அவர்கள் எவ்வாறாயினும் தூய்மையாக இருப்பார்கள். இதனால் அவர்கள் நிச்சயமாகப் பூஜிக்கத்தகுதிவாய்ந்தவர்கள் ஆகுகிறார்கள். இத்தகையவர்களும் தேவைப்படுகிறார்கள். அவர்கள் இங்கு பத்து வருடங்களாக வருபவர்களாக இருப்பார்கள். ஆனால், நூங்கள் அவர்களிடம் ஒரு கேள்வி கேட்டால், பத்து வருடங்களின் பின்னரும், தமது முதலாவது தினத்தில் கொடுத்த அதே பதிலையே கூறுவார்கள்.

அச்சா.

பாபாவும், தாதாவும் சூட்சும வதனத்தில் அதிகளவு சம்பாஷணை செய்கிறார்கள். இருவரும் சுதந்திரமான ஆத்மாக்கள். அவர்கள் ஒரு விநாடியில் சேவை செய்து, அனைவருக்கும் அனுபவத்தை வழங்குகிறார்கள். ஆனால், தங்களுக்கு இடையே அவர்கள் என்ன செய்கிறார்கள்? அவர்கள் தொடர்ந்து இதயபூர்வமான சம்பாஷணை செய்கிறார்கள். தனது பிறப்பின் முதலாவது தினத்தில் இருந்தே, பிரம்மா பாபாவிற்கு ஒரு ஆசை இருந்தது. அது என்ன? நிச்சயமாகத் தந்தைக்குச் சமமானவர் ஆகவேண்டும் என்ற ஆன்மீக அக்கறையையும், போதையையும் அவர் சதா கொண்டிருந்தார். ஆரம்பத்தில் இருந்தே பிரம்மாவின் வார்த்தைகள் உங்களுக்கு நினைவிருக்கிறதா? ‘நான் வருகிறேன், நான் அமிழ்ந்து விடுகிறேன்’. அவர் பிறப்பு எடுத்த நேரத்தில் இருந்தே அவரின் எண்ணங்களிலும், வார்த்தைகளிலும் சதா இந்த போதையூட்டும் வார்த்தைகளையே பேசினார். ஆரம்பத்தில் இருந்தே, அவரின் வார்த்தைகளுக்கேற்ப, தனது பணிகளை முடித்ததும், தான் கொண்டிருந்த இலக்கின் ரூபத்தில் அமிழ்ந்திருப்பார். முதலில் அவர் அதைப் புரிந்து கொள்ளவில்லை. ஆனால் முன்னரே நிச்சயிக்கப்பட்டிருந்த விதி அதைப் புலப்படுத்தியது. இறுதியில் நூங்கள் எதைக் கண்டீர்கள்? எவ்வாறு அவர் பௌதீக ரூபத்தின் பந்தனத்தைக் கைவிட்டு, தந்தைக்குச் சமமானவர் ஆகினார்? ஒரு பாம்பைப் போன்று, அவர் தனது பழைய சரூரத்தை நீக்கினார். அந்த விளையாட்டுக்கு எவ்வளவு நேரம் எடுத்தது? அது வெகு சில கணங்களுக்குரிய விளையாட்டாக இருந்தது, அப்படியல்லவா? இதுவே தந்தைக்குச் சமமானவராகி, புற உணர்வுகளை இலகுவாகக் கைவிட்டு, பற்றை அழித்தவராகவும், நினைவின் சொரூபமாகவும் ஆகுவதாகும். ‘நான் போகிறேன். என்ன நிகழும்’ என்ற எண்ணங்கள் அவருக்கு இருந்தனவா? குழந்தைகள் அவருக்கு முன்னால் இருந்தார்கள். அவர்களைப் பார்த்தாலும், அவர் அவர்களைப் பார்க்கவில்லை. அவர் ஒளியாகவும், சக்தியாகவும் இருந்தார். சமமானவர் ஆகுவதற்கான திருஷ்டியை வழங்கிவிட்டு, அவர் ஒரு பறக்கும் பறவையைப் போன்று பறந்து சென்றுவிட்டார். இதையே நூங்கள் அனுபவம் செய்தீர்கள், அப்படியல்லவா? அவரின் பறத்தல் மிகவும் இலகுவாக இருந்தது. அதை அவதானித்தவர்கள் பார்த்துக் கொண்டே இருந்தார்கள். பறக்கும் அவரோ பறந்து சென்று விட்டார். இதுவே ஆரம்பத்தில் அந்த வார்த்தைகளைப் பேசுவதும், இறுதியில் அவற்றின் ரூபம் ஆகுவதும் எனப்படுகிறது. இதே முறையில் தந்தையைப் பின்பற்றுங்கள். அச்சா.

பாப்தாதா இரட்டை வெளிநாட்டவர்களைச் சந்திக்கிறார்:

நூங்கள் அனைவரும் அன்பான, ஒத்துழைக்கும் ஆத்மாக்கள், அல்லவா? அன்பினால் நூங்கள் தந்தையை இனங்கண்டு, ஒத்துழைக்கும் ஆத்மாக்கள் ஆகினீர்கள். எனவே, நூங்கள் அன்பானவர்கள், ஒத்துழைப்பவர்கள். நூங்கள் சதா சேவைக்காக ஊக்கத்தையும், உற்சாகத்தையும் கொண்டிருக்கிறீர்கள். ஆனால் வேறு என்ன எஞ்சியுள்ளது? அன்பாகவும், ஒத்துழைப்பவராகவும் இருப்பதுடன், சதா சக்தி சொரூபமாகவும் இருங்கள். சக்திசாலி ஆத்மா சதா தடைகளை அழிப்பவராக இருப்பார். தடைகளை அழிப்பவர்கள் இயல்பாகவே தந்தையின் இதய சிம்மாசனத்தில் அமர்ந்திருப்பார்கள். மாயையின் ஏதாவதொரு தடையே உங்களைச் சிம்மாசனத்தில் இருந்து கழீழே இறக்கி விடுகிறது. எனவே, மாயை வராவிட்டால், நூங்கள் சதா சிம்மாசனத்தில் அமர்ந்திருப்பீர்கள். இதை வெல்வதற்கு, சதா உங்களை ஒன்றிணைந்தவராகக் கருதுங்கள். தந்தையின் சகவாசத்தை வெள;வேறு உறவுமுறைகள் ஒவ்வொன்றிலும், ஒவ்வொரு செயலிலும் அனுபவம் செய்யுங்கள். அப்போது நூங்கள் சதா அவரின் சகவாசத்தில் இருப்பீர்கள். நூங்கள் சதா சக்திசாலியாக இருப்பீர்கள். நூங்களும் சதா அனைத்தையும் சுவாரசியமாக உணர்வதை அனுபவம் செய்வீர்கள். நூங்கள் எந்த வகையான தனிமையையும் உணர மாட்டீர்கள். ஏனெனில் தந்தையுடன் வெள;வேறு உறவுமுறைகளில் இருப்பவர்கள் சதா சுவாரசியமாகவும், சந்தோஷமாகவும் இருப்பதை அனுபவம் செய்வார்கள். தினமும் ஒரே விடயம் நிகழ்மாயின், தினமும் நூங்கள் ஒரே விடயத்தைச் செவிமடுத்தால் அல்லது ஒரே விடயத்தையே செய்தால், இதயத்திற்கு சந்தோஷம் இல்லாமல் போய்விடும். அதேபோல் இங்கும், நூங்கள் தந்தையுடன் வெள;வேறு உறவுமுறைகளை அனுபவம் செய்யும்போது, சதா ஊக்கமும், உற்சாகமும் காணப்படும். தந்தையும் குழந்தையும் என்ற உறவுமுறையை

மட்டும் அனுபவம் செய்யாதீர்கள். ஆனால் வெள;வேறு உறவுமுறைகளையும் அனுபவம் செய்யுங்கள். நீங்கள் மதுவனத்திற்கு வரும்போது, நீங்கள் உங்களுக்குள் களிப்பை உணர்வதுடன், சகவாசத்தையும் அனுபவம் செய்கிறீர்கள். அதேபோன்று, எவ்வாறு பகல் இரவாகியது என்றும், எவ்வாறு இரவு பகலாகியது என்றும் நீங்கள் உணராமல் இருப்பதைக் காண்பீர்கள். எவ்வாறாயினும், வெளிநாட்டில் இருப்பவர்கள் மாற்றத்தை விரும்புகிறார்கள். எனவே, இங்கும், ஒரேயொருவரிடம் இருந்து வெள;வேறு அனுபவங்களை நீங்கள் பெறுவதற்கு ஒரு மிக நல்ல வாய்ப்பு உள்ளது.

குழுவொன்றைச் சந்திக்கிறார்:

வேறு எவருக்கும் அன்றி, சதா ஒரேயொரு தந்தைக்குச் சொந்தமாகுவதே மகாவரரின் சிறப்பியல்பு ஆகும்.

நீங்கள் உங்களை சதா மகாவரராகக் கருதுகிறீர்களா? மகாவரரின் (அனுமான்) சிறப்பியல்பானது, அவர் வேறு எவரையும் அன்றி ஒரேயொரு இராமரை மட்டும் சதா நினைத்ததே ஆகும். வேறு எவருக்கும் அன்றி, ஒரேயொரு தந்தைக்குச் சொந்தமாக இருக்கும் விழிப்புணர்வை சதா கொண்டிருப்பவர்கள் சதா மகாவரர்களாக இருப்பார்கள். வெற்றித் திலகம் சதா இடப்பட்டிருக்க வேண்டும். நீங்கள் வேறு எவருக்கும் அன்றி, ஒரேயொரு தந்தைக்குச் சொந்தமாக இருக்கும்போது, திலகம் அழியாதது ஆகுகிறது. தந்தை முழு உலகம் ஆகுகிறார். உலகில் மனிதர்களும், பொருட்களுமே உள்ளன. எனவே, சகல உறவுமுறைகளும் தந்தையுடனேயே ஆகும். இதில் மனிதர்கள் அடங்குகிறார்கள். பொருட்களைப் பொறுத்தவரையில், நீங்கள் தந்தையிடமிருந்து சகல பேறுகளையும் பெற்றிருக்கிறீர்கள். நீங்கள் சந்தோஷம், அமைதி, ஞானம், ஆனந்தம், அன்பு போன்ற சகல பேறுகளையும் பெற்றிருக்கிறீர்கள். வேறு எதுவும் எஞ்சியிராதபோது, புத்தி வேறு எங்கு செல்லும்? எவ்வாறு அதனால் வேறு எங்கேயாவது செல்லமுடியும்? அச்சா.

ஆசுவாதம்: நீங்கள் பழைய உலகினதும், பழைய சம்ஸ்காரங்களினதும் எந்தவிதமான கவர்ச்சிக்கும் மரணித்து வாழ்வதன் மூலம், சரியான முறையில் மரணித்து வாழ்வீர்களாக.

சரியான முறையில் மரணித்து வாழ்வதெனில், சதா உங்களுடைய எண்ணங்களிலும், உங்களுடைய கனவுகளிலும் பழைய உலகிற்கும், பழைய சம்ஸ்காரங்களுக்கும் இறந்து விடுவதாகும். மரணித்தல் என்றால் மாற்றம் என்று அர்த்தம். இத்தகைய ஆத்மாக்களை எந்தவிதமான கவர்ச்சியும் அதை நோக்கி ஈர்க்க மாட்டாது. 'நான் என்ன செய்வது? நான் அதைச் செய்ய விரும்பவில்லை, ஆனால் அது நிகழ்ந்தது' என்று அந்த ஆத்மாக்கள் ஒருபோதும் கூற மாட்டார்கள். சில குழந்தைகள் மரணித்து வாழுகிறார்கள். பின்னர் மூண்டும் உயிர்பெற்று விடுகிறார்கள். நீங்கள் இராவணனின் ஒரு தலையை வெட்ட, மூண்டும் இன்னொரு தலை முளைக்கும். ஆனால் நீங்கள் அத்திவாரத்தையே வெட்டிவிட்டால், மாயையால் தனது உருவத்தை மாற்றி உங்களைத் தாக்க முடியாது.

சுலோகம்: சதா நினைவிலும், சேவையிலும் மும்முரமாக இருப்பவர்களே அனைவரிலும் அதிர்ஷ்டசாலிகள் ஆவார்கள்.

--ஓம் சாந்தி--